



**Да се издаде веднаш**

17 Јануари, 2007

Канцеларија за комуникации +389 (0)2 308-0446

Мобилен: +389 (0)70 367 547

Е-маил: [bvelickovska@usaid.gov](mailto:bvelickovska@usaid.gov)

<http://macedonia.usaid.gov>

## СООПШТЕНИЕ ЗА МЕДИУМИТЕ

### **Заклетва на новиот директор на мисијата на УСАИД во Македонија**

Вашингтон – Рандал Л. Тобиас, Директор на Американската помош за странство и Администратор за Агенцијата на САД за Меѓународен развој (УСАИД) ја водеше церемонијата за заклетва на Патриша Рајдер Директорот на Мисијата на УСАИД во Македонија.

Патриша Рајдер има долга и разнолична кариера во УСАИД, во Африка и Пакистан како заменик директор на мисијата. Во текот на овој период таа истовремено ја вршела и функцијата на в.д. Директор на мисијата.

“Патриша ја има докажано својата способност во Пакистан како високо критична земја при што помогна да се етаблира како модел за интегрирање на долгочарните развојни цели во земјите кои се соочуваат со екстремно високи сигурносни и развојни предизвици, а кои во исто време се поставени како високи приоритети за странската помош и странската политика” рече амбасадорот Тобиас.

Македонија е земја борец и еден од успешните примери на Балканот. Кога се здоби со независност во 1991 како една од најмалку развиените земји од поранешна Југославија и се има соочено со значителни предизвици во својата транзиција кон демократија, нејзиниот напредок во таа смисла беше импресивен исто како и нејзината детерминираност кон економски растеж. Македонија исто така се соочи со економско ембарго по прогласената независност, голем број на раселени лица од Косово во 1999 како и внатрешниот конфликт во 2001. САД се посветени на одржување на мирот и стабилноста во Македонија, и се потписници на Охридскиот рамковен договор во 2001 со кој се заврши конфликтот помеѓу етничките албанци и владините безбедносни сили.

Најголемите предизвици за Македонија се да продолжи со борбата против сиромаштијата, да ја заживее економјата, да креира нови работни места и да ги намали меѓу етничките тензии. Во декември 2005, на Македонија и беше додоелен кандидатски статус од страна на Европскиот Совет но се уште не е утврден датумот за започнување на преговори. САД ја поддржува Македонија за влез во Европската Унија и НАТО, пред се фокусирајќи се на економскиот растеж, доброто владеење и едукативни програми.

Пред да и биде доделена позицијата во Пакистан, Патриша Рајдер беше директор на канцеларијата за економски развој, земјоделство и трговска политика во седиштето на

УСАИД во Вашингтон. Претходно беше ангажирана во Танзанија како и неколку години во бирото за Африка во Вашингтон.

Госпоѓа Рајдер има магистратура од Industrial College of the Armed Forces во Вашингтон, магистратура од Fletcher School, Tufts University во Бостон а има дипломирано на Универзитетот Конетикат.

За повеќе информации за мисијата на УСАИД во Македонија:  
[http://www.usaid.gov/locations/europe\\_eurasia/countries/mk/](http://www.usaid.gov/locations/europe_eurasia/countries/mk/).